

Абдулла ШАИГ

Б У көркәмли халг шаиринин һеч бир әсәрини, һеч бир мисрасыны, һеч бир тәдбирини халг мәнәфејиндән ајры дүшүнмәк мүмкүн дејилдир. Сәмәдин өзү кими әсәрләри дә, дүшүнчә вә арзулары да ғырылмаз телләрлә халга бағлыдыр. Бу мәнәда да о бизим ән бөјүк адамларымызын ән'әнәләрини мәнәрәтлә давам етдирәни, бу ән'әнәләрини ән јахшы варисидир. М. Ф. Ахундов, Ы. Зәрдаби, Ч. Мәммәдгулузадә, М. Ә. Сабир, Н. Нәриманов вә онларча белә габагчыл адамларымыз һәр шејдән әввәл бир халг хадими олмалары илә бөјүмүшдүләр, севилмишдиләр, мәшһурлашмышдылар. Онлар халга хидмәт етмәјин көзәл јолуну көстәрмишдиләр. Сәмәд дә белә бир руһда бөјүмүш, әдәбијјата белә бир мәгсәдлә кәлән бир шаир, хадим олмушдур. Сәмәди Азәрбајчан халгынын ән'әнәләриндән, мусигисиндән, әдәбијјатындан ајры дүшүнмәк мүмкүн дејил. Онун дастанларымыздан, нағылларымыздан, Ашыг Әләскәрдән, үмумијјәтлә, халг әдәбијјатындан өзүнәмәхсус тәмкни вә еһтирасла данышмадығы чох аз вахт олур. Сәмәд классик әдәбијјатымыза вурғун бир шаирдир. О, Фүзулини, Вагифи, Сабири, Ыадини, Чавиди вә онларча белә мәшһур шаиримизи әзбәрдән билдирди. Мән дәфәләрлә онун бу шаирләрини әсәрләриндән ајры-ајры парчалары әзбәрдән дејиб тәһлил етмәсини, онларә өз вәләһлијини билдирмәсини шаһиди олмушам. Сәмәди өзү тар чалыб пәсдән муғам охумасыны, снисәснә саз сыхыб гошма демәсини көрмәјән, онун милли Азәрбајчан мусигисини нә гәдәр көзәл билдијини, она нә гәдәр бағлы олдуғуну тә'јин едә билмәз! Азәрбајчанда елә бир кушә, елә бир кәнд вә гәза јохдур ки, Сәмәд орада олмамыш олсун; еләчә дә Азәрбајчанда елә бир колхозчу, елә бир фәһлә, елә бир зијалы јохдур ки, Сәмәди танымасын. Бу, шаирин халгла чох доғма, әнфуси бир дил тапа билмәсинин нәтичәсидир. Сәмәд Азәрбајчан торпагына, онун зәнкни тәбиәтинә вурғун бир сәнәткардыр.